

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 172 * Date: 15.4.2026, Wednesday * Page :04 * Rs. 1.00/- * Annual Rs. 351/-

વેદાંતા પાવર પ્લાન્ટમાં બોઈલર ફાટતાં ૧૦ના મોત



૪૦થી વધુ શ્રમિકો દામ્યા

રાંચી, તા. ૧૪
છત્તીસગઢમાં વેદાંતા
પાવર પ્લાન્ટમાં બોઈલર

તેમણે કહ્યું કે આ ૨૧મી સદીનો સૌથી મોટો નિર્ણય છે, જે નવા સંસદ ભવનથી મહિલા સશક્તિકરણ અને લોકશાહી શક્તિને સુનિશ્ચિત કરશે

કારણે મોતનો આંકડો વધવાની આશંકા વ્યક્ત કરવામાં આવી છે. રાજ્યના સક્તિ જિલ્લામાં સિંધીતરાઈ ગામમાં વેદાંતાના પાવર પ્લાન્ટમાં આજે અનેક શ્રમિકો કામ કરી રહ્યા હતા. આ દરમિયાન અચાનક બોઈલર ફાટવા બાદ જોરદાર ધડાકો થયો હતો. જેના કારણે અહીં આખા વિસ્તારમાં અફરા-તફરી મચી ગઈ છે.

ઘટનામાં ૧૦થી વધુ લોકોના મોત થયા હોવાની આશંકા વ્યક્ત કરવામાં આવી છે. આ ઉપરાંત ૩૦થી ૪૦ શ્રમિકો ગંભીર રીતે દાઝ્યા હોવાથી મોતનો આંકડો વધવાની આશંકા વ્યક્ત કરવામાં આવી છે. વિસ્ફોટ એટલો ભયાનક હતો કે, દૂર દૂર સુધી તેનો અવાજ સંભળાયા બાદ આસપાસના ગામડાંઓમાં દહેશત ફેલાઈ ગઈ હતી.

ઘટનાની જાણ થતાં ફાયર બ્રિગેડની ટીમ અને પોલીસ અધિકારીઓ તાત્કાલિક ઘટનાસ્થળે પહોંચી ગયા છે. ટીમે તુરંત રાહત અને બચાવ કામગીરી હાથ ધરી ઈજાગ્રસ્તોને નજીકની હોસ્પિટલમાં પહોંચાડી રહ્યા છે. કેટલાક ઈજાગ્રસ્તોની સ્થિતિ અત્યંત ખરાબ હોવાની માહિતી સામે આવી છે. પ્લાન્ટ

મેનેજમેન્ટના અધિકારીઓ પણ સ્થળ પર હાજર છે. પોલીસે ઘટનાના કારણોની તપાસ કરવાના આદેશ આપી દીધા છે. હાલ કેટલાક લોકોના મોત થયા અને કેટલાક લોકોને ઈજા થઈ છે, તેની સત્તાવાર પુષ્ટિ થઈ શકી નથી. હાલ પરિસ્થિતિને કાબૂમાં લેવા માટે તંત્ર દ્વારા સતત પ્રયાસો કરવામાં આવી રહ્યા છે. આ

દુર્ઘટનાનું ચોક્કસ કારણ હજુ સુધી બહાર આવ્યું નથી, પરંતુ પ્રાથમિક રીતે ટેકનિકલ ખામી અથવા સુરક્ષામાં બેદરકારીને કારણે આ ઘટના બની હોવાની આશંકા વ્યક્ત કરવામાં આવી રહી છે. અધિકારીઓ દ્વારા સમગ્ર મામલે તપાસ શરૂ કરવામાં આવી છે અને આગળ વધુ માહિતી બહાર આવવાની શક્યતા છે

BLAએ પોતાનું 'નૌકાદળ' બનાવ્યું

પાકિસ્તાની જહાજ પર કર્યો આડેધડ ગોળીબાર

પાકિસ્તાન, તા. ૧૪
પાકિસ્તાનના બલુચિસ્તાનમાં સક્રિય બળવાખોર સંગઠન 'બલુચ લિબરેશન આર્મી (મ્લ)'એ ફરી પાકિસ્તાન સરકારની ચિંતા વધારી દીધી છે. બીએલએ બલુચિસ્તાનને સ્વતંત્ર દેશ બનાવવા માંગે છે, જેના કારણે તેના લડાઈઓ અને પાકિસ્તાની સૈનિકો વચ્ચે અવારનવાર અયગમણો થતી રહે છે. અત્યાર સુધી મ્લએ મોટાભાગે જમીની કાર્યવાહી કરી છે, જોકે હવે બીએલએ પોતાનું નૌકાદળ

બનાવી દરિયામાં બળભાગ મચાવ્યો છે. તેણે ગ્વાદર વિસ્તારમાં પાકિસ્તાની જહાજ પર હુમલો કરી, ત્રણ સૈનિકોને મોતને ઘાટ ઉતારી પોતાનું પ્રથમ દરિયાઈ ઓપરેશન પાડ્યું છે. બલુચ લિબરેશન આર્મીએ 'હમ્માલ મેરિટાઈમ ડિફેન્સ ફોર્સ' નામથી નૌકાદળ બનાવ્યું હોવાનો અને ગ્વાદર વિસ્તારમાં પ્રથમ દરિયાઈ ઓપરેશન પાર પાડ્યું હોવાનો દાવો કર્યો છે. તેણે કેટલાક વીડિયો પણ શેર કર્યા છે બીએલએએ કહ્યું છે કે, 'અમે નેશનલ લેવલનું નૌકાદળ બનાવ્યું



છે. અમે બલુચોના હિતોની રક્ષા કરવા માટે તેમજ દરિયામાં દુશ્મનોની ગતિવિધિ અટકાવવા માટે આ નૌકાદળ બનાવ્યું છે. બીએલએના પ્રવક્તા જ્યાંદ બલોચે કહ્યું કે, 'અમારા નૌકાદળે

બલુચિસ્તાન પ્રાંતના ગ્વાદર જિલ્લામાં જિવાની વિસ્તારમાં પ્રથમ ઓપરેશન પાડ પાડ્યું છે. અમે સોમવારે સવારે ૧૦.૦૦ કલાકે દરિયામાં પેટ્રોલિંગ કરી રહેલા પાકિસ્તાન જહાજ પર

હુમલો કર્યો છે, જેમાં ત્રણ પાક. સૈનિકોના મોત થયા છે.' ઉલ્લેખનીય છે કે, જિયાન બંદર ઓમાનના અખાત પર એક શહેર તરીકે તેમજ વેપારી બંદર તરીકે પણ જાણીતું છે.

મોંઘવારી અને ભાડાનો માર મામલે રાહુલ ગાંધીનું વિશ્લેષણ

નવી દિલ્હી, તા. ૧૪
ગૌતમબુદ્ધ નગર જિલ્લામાં પગાર વધારાની માંગ સાથે શ્રમિકોનું પ્રદર્શન બીજા દિવસે પણ ચાલુ રહ્યું હતું. કેટલીક જગ્યાએ પથ્થરમારાની ઘટનાઓ બાદ પોલીસે સ્થિતિ કાબૂમાં લીધી છે, પરંતુ આ ઘટના પર રાહુલ ગાંધીની પ્રતિક્રિયાએ ચર્ચા જગાવી છે. તેમણે શ્રમિકોની સ્થિતિને દેશના મજૂરની અંતિમ ચીસ ગણાવી છે. રાહુલ ગાંધીએ સોશિયલ મીડિયા પ્લેટફોર્મ 'ટ' પર એક લાંબી પોસ્ટ દ્વારા શ્રમિકોના

આર્થિક સંઘર્ષનો ચિતાર આપ્યો હતો. નોઈડામાં કામ કરતા મજૂરનો પગાર રૂપિયા ૧૨,૦૦૦ છે, જ્યારે ભાડું રૂપિયા ૪,૦૦૦ થી રૂપિયા ૭,૦૦૦ સુધીનું હોય છે. રાહુલ ગાંધીએ લખ્યું કે, જ્યારે રૂપિયા ૩૦૦નો વાર્ષિક પગાર વધારો મળે છે, ત્યારે મકાનમાલિકો રૂપિયા ૫૦૦ ભાડું વધારી દે છે. આ બેફામ મોંઘવારી મજૂરનું ગળું ટૂંપે છે. શ્રમિકો રૂપિયા ૨૦,૦૦૦ પગારની માંગ કરી રહ્યા છે, જેને રાહુલે તેમનો

અધિકાર ગણાવ્યો છે. રાહુલ ગાંધીએ આ સ્થાનિક પ્રદર્શનને વૈશ્વિક પરિસ્થિતિ સાથે જોડતા જણાવ્યું હતું કે, પશ્ચિમ એશિયામાં યુદ્ધને કારણે સપ્લાય ચેઇન તૂટી ગઈ છે, જેનાથી ઈંધણના ભાવ આસમાને પહોંચ્યા છે. તેમણે એક મહિલા શ્રમિકોને ઉલ્લેખ કર્યો જેણે જણાવ્યું કે, ગેસના ભાવ વધે છે પણ પગાર નહીં. ગેસ સંકટમાં લોકોએ રૂપિયા ૫,૦૦૦માં પણ સિલિન્ડર ખરીદ્યા હશે.

ગાંધીનગર: સચિવાલયના ગેટ નં-૩ પાસે SRP જવાને ગળાફાંસો ખાઈ જીવન ટૂંકાવ્યું

ગાંધીનગરના સચિવાલય પરિસરમાં એક હૃદયવ્રાવક ઘટના સામે આવી છે. સચિવાલયની સુરક્ષામાં તહેનાત સ્ટેટ રિઝર્વ પોલીસ (જીઈ)ના એક જવાને અગમ્ય કારણોસર ગળાફાંસો ખાઈ જીવન ટૂંકાવી લેતા સમગ્ર પોલીસ બેડામાં ચકચાર મચી ગઈ છે. મળતી માહિતી અનુસાર, એસઆરપી જવાન રાજેન્દ્રસિંહ ગોહિલ સચિવાલયના ગેટ નંબર-૩ પાસે સુરક્ષા વ્યવસ્થામાં તહેનાત હતા. ગત મોડી રાત્રે તેણે ગેટ નજીક આવેલા એક ઝાડ સાથે ગળાફાંસો ખાઈ લીધો હતો. આસપાસના કર્મચારીઓ અને અન્ય સુરક્ષાકર્મીઓની નજર પડતા જ દોડધામ મચી ગઈ હતી. નોંધનીય છે કે, જીઈ જવાન મૂળ ભાવનગર જિલ્લાના વતની હતા અને તેની જાણ થતા જ સેક્ટર-૭ પોલીસ સ્ટેશનનો કાફલો તાત્કાલિક ઘટનાસ્થળે દોડી આવ્યો હતો. પોલીસે ઘટનાસ્થળ પહોંચીને મૃતદેહને ઝાડ પરથી નીચે ઉતાર્યો હતો અને પોસ્ટમોર્ટમ માટે ગાંધીનગર સિવિલ હોસ્પિટલ ખાતે ખસેડ્યો

છે. સચિવાલય જેવા ગીચ સુરક્ષાવાળા વિસ્તારમાં જવાને કેમ આવું આકરું પગલું ભર્યું, તે અંગે અનેક તર્ક-વિતર્ક સર્જાઈ રહ્યા છે. પોલીસની પ્રાથમિક તપાસમાં હજુ સુધી કોઈ સુસાઈઝ નોટ કે આપઘાત

પાછળનું ચોક્કસ કારણ જાણવા મળ્યું નથી. રાજેન્દ્રસિંહ ગોહિલ માનસિક તણાવમાં હતા કે અન્ય કોઈ પારિવારિક કારણ હતા, તે દિશામાં પોલીસે તપાસ શરૂ કરી છે.

હોર્મુઝની ખાડીમાં નાકાબંધી વચ્ચે ઈરાને ભારત સાથે નિભાવી મિત્રતા! ટોલ ટેક્સ અંગે મોટી જહેરાત

હોર્મુઝની ખાડીને લઈને ચાલી રહેલા વૈશ્વિક તણાવ અને અમેરિકાની કડક નાકાબંધી વચ્ચે ભારત માટે રાહતના

સમાચાર આવ્યા છે. ઈરાને સ્પષ્ટ કર્યું છે કે તે હોર્મુઝમાંથી પસાર થતા ભારતીય જહાજો પાસેથી કોઈ પણ પ્રકારનો 'ટોલ ટેક્સ' વસૂલશે નહીં. ઈરાને ભારતને પોતાનો અત્યંત વિશ્વસનીય સાથી ગણાવીને મુશ્કેલ સમયમાં સુરક્ષિત રસ્તો આપવાની ખાતરી આપી છે. ભારતમાં ઈરાનના રાજદૂત મોહમ્મદ ફતાલીએ પત્રકારો સાથેની વાતચીતમાં જણાવ્યું હતું કે, તમે ભારત સરકારને પૂછી શકો છો કે શું અમે અત્યાર સુધી કોઈ રકમ વસૂલી છે? મુશ્કેલ સમયમાં પણ અમારા સંબંધો મજબૂત છે. અમારું માનવું છે કે ભારત અને ઈરાનના હિતો એક સમાન છે. તેમણે ઉમેર્યું હતું કે ભારતીય જહાજોને ભવિષ્યમાં પણ હોર્મુઝમાંથી સુરક્ષિત રીતે પસાર થવા દેવામાં આવશે. આ એવાન એવા સમયે આવ્યું છે જ્યારે ડોનાલ્ડ ટ્રમ્પે ઈરાની બંદરો પર સંપૂર્ણ



નાકેબંધી જાહેર કરી છે. આ દરમિયાન ભારતના જળમાર્ગ મંત્રાલયે માહિતી આપી છે કે હોર્મુઝમાં ફસાયેલા ૧૫ ભારતીય જહાજોને પરત લાવવા માટે વિદેશ મંત્રાલય સાથે મળીને પ્રયાસો તેજ કરવામાં આવ્યા છે. બીજી તરફ, બ્રિટન અને ઓસ્ટ્રેલિયા જેવા દેશોએ ઈરાન પરની અમેરિકી નાકેબંધીને સમર્થન આપવાનો

ઈનકાર કર્યો છે. ઈરાનના મંત્રાલયે આ વિરુદ્ધ 'ઓપરેશન બ્લોકેડ' શરૂ કરી દીધું છે. અમેરિકાના પ્રમુખ ડોનાલ્ડ ટ્રમ્પના આદેશથી અરબ સાગર અને હોર્મુઝની ખાડીમાં અમેરિકી નૌકાદળના ૧૫થી વધુ વિધ્વંસક જહાજો તૈનાત કરવામાં આવ્યા છે. આ નાકાબંધીમાં અમેરિકાના અલ્પાધુનિક સ્ટીલ

ફાઈટર જેટ્સ ૬-૩૫ આકાશમાંથી ઈરાની ગતિવિધિઓ પર નજર રાખી રહ્યા છે. અમેરિકન સેન્ટ્રલ કમાન્ડના જણાવ્યા અનુસાર, જીજી ત્રિપોલી ને ખાસ કરીને હવાઈ હુમલા અને નાકાબંધી માટે અરબ સાગરમાં ઉતારવામાં આવ્યું છે. આ જહાજ પરથી ૨૦થી વધુ ૬-૩૫ જેટ્સ ઉડાન ભરી શકે છે.

તંત્રી લેખ....

ઈરાન સાથે શાંતિ મંત્રણા નિષ્ફળ

ઈરાન સાથેની વાટાઘાટો બંને દેશો વચ્ચેના મડાગાંઠને દૂર કરવામાં નિષ્ફળ ગયા પછી રાષ્ટ્રપતિ ડોનાલ્ડ ટ્રમ્પ દ્વારા જાહેર કરાયેલા નિર્દેશોને અનુસરીને અમેરિકન સૈન્ય સોમવાર (૧૩ એપ્રિલ) થી ઈરાનનો નૌકાદળ નાકાબંધી શરૂ કરશે, એમ યુએસ સેન્ટ્રલ કમાન્ડ દિવસના પ્રારંભિક કલાકોમાં એક નિવેદનમાં જણાવ્યું હતું.

સેન્ટ્રલ કમાન્ડે જણાવ્યું હતું કે ઈરાની બંદરો અને દરિયાકાંઠાના વિસ્તારોમાં પ્રવેશતા અથવા બહાર નીકળતા દરેક દેશના જહાજો સામે નાકાબંધી "નિષ્પક્ષ રીતે" લાગુ કરવામાં આવશે, જેમાં ઉમેર્યું હતું કે આમાં અરબી અખાત અને ઓમાનના અખાત પરના બંદરોનો સમાવેશ થાય છે. "યુએસ સેન્ટ્રલ કમાન્ડ (સેન્ટકોમ) દળો ૧૩ એપ્રિલના રોજ સવારે ૧૦ વાગ્યે ઈટાલીના સમય અનુસાર ઈરાની બંદરોમાં પ્રવેશતા અને બહાર નીકળતા તમામ દરિયાઈ ટ્રાફિક પર નાકાબંધી લાગુ કરવાનું શરૂ કરશે," તેમાં કહેવામાં આવ્યું છે. "સેન્ટકોમ દળો હોર્મુઝ સ્ટ્રેટમાંથી બિન-ઈરાની બંદરો પર અને ત્યાંથી પસાર થતા જહાજો માટે નેવિગેશનની સ્વતંત્રતામાં અવરોધ નહીં લાવે."

તેના સંક્ષિપ્ત નિવેદનમાં, તેણે કહ્યું કે નાકાબંધી શરૂ થાય તે પહેલાં ઔપચારિક સૂચના દ્વારા વાહિણીક નાવિકોને વધારાની માહિતી પૂરી પાડવામાં આવશે. "તમામ નાવિકોને સલાહ આપવામાં આવે છે કે તેઓ ઓમાનના અખાત અને સ્ટ્રેટ ઓફ હોર્મુઝ નજીક આવતાની સાથે નોટિસ ટુ મરીનર્સ પ્રસારણનું નિરીક્ષણ કરે અને બ્રિજ-ટુ-બ્રિજ ચેનલ ૧૬ પર યુએસ નૌકાદળનો સંપર્ક કરે," તેમાં કહેવામાં આવ્યું છે.

હરિદ્વાર મુકામે યનાર "શ્રીમદ દેવી ભાગવતકથા જ્ઞાનયજ્ઞ મહોત્સવ"ની સફળતા અર્થે જય અંબે પરિવાર દ્વારા "પંચકોશી ઉત્તર વાહિની નર્મદા પરિક્રમા"



નર્મદા નદી મધ્ય પ્રદેશના તીર્થધામ અમરકંટકથી ઉદ્ભવે છે. નેમાવર નગરમાં તેનું નાભિ સ્થળ છે. પછી ઓમકારેશ્વરમાંથી પસાર થઈને આ નદી ગુજરાતમાં પ્રવેશે છે અને ખંભાતના અખાતમાં ભળી જાય છે. નર્મદા નદીના કિનારે અનેક પ્રાચીન યાત્રાધામો અને શહેરો આવેલા છે. હિંદુ પુરાણોમાં તેને રેવા નદી કહેવામાં આવે છે. તેની પરિક્રમાનું ખૂબ મહત્વ માનવામાં આવે છે.

કહેવાય છે કે ગંગા સ્નાને, યમુના પાને અને નર્મદા દર્શન માત્રથી પવિત્ર કરે છે. નર્મદાના કણ કણમાં શંકરનો વાસ છે. દર વર્ષે લાખો લોકો નર્મદા નદીની પરિક્રમા કરીને ધન્ય બને છે. નર્મદાજીની આખી પરિક્રમા આશરે ૩૦૦૦ કિમીની છે. જે ૩ વર્ષ, ૩ મહિના અને ૧૩ દિવસમાં કરવાનું અનેક મહત્વ છે.

ન કરી શકતા શ્રદ્ધાળુઓ ચૈત્ર માસમાં ઉત્તરવાહિની નર્મદાની પરિક્રમા કરે છે. સામાન્ય રીતે નર્મદામૈયા પૂર્વથી પશ્ચિમ તરફ વહે છે. માત્ર ત્રણ જગ્યાએ દક્ષિણથી ઉત્તર તરફ વહે છે. તેમાંના બે સ્થળો મધ્યપ્રદેશમાં આવેલા છે અને એક ગુજરાતમાં આવેલું છે. આ ત્રણ જગ્યાએ નર્મદાની પરિક્રમા થાય છે અને તેનું વિશેષ મહત્વ છે. ગુજરાતમાં પંચકોશી ઉત્તર

વાહિની નર્મદા પરિક્રમા રાજપીપળા પાસે આવેલા રામપુરા ગામના કીડી મકોડા ઘાટ પાસે રણછોડરાયજીના મંદિરે દર્શન કરીને શરૂ થાય છે. શરૂઆતમાં નદીના ડાબા કાંઠે ઉત્તર દિશામાં, નદીના પ્રવાહની દિશામાં ચાર કિમી જેટલું ડામર રોડ પર ચાલવાનું હોય છે અને સીતારામ આશ્રમ પાસે નદીનો ઢાળ ઉતરી ૨ કિમી જેટલું નદીના કિનારે ચાલવાનું હોય છે. ત્યારબાદ કામચલાઉ રીતે બનાવેલ પુલ મારફતે નદી પાર કરી સામે કાંઠે તિલકવાડા પાસે પહોંચવાનું હોય છે. ત્યાંથી નદીના જમણા કાંઠે, નદીના પ્રવાહની વિરુદ્ધ દિશામાં ચાર કિમી જેટલું રોડ પર ચાલવાનું હોય છે. ત્યારબાદ નદીનો ઢાળ ઉતરી ૨.૫ કિમી નદીને કિનારે ચાલીએ એટલે રામપુરાને સામે કાંઠે પહોંચાય છે. જ્યાંથી હોડીમાં બેસી રામપુરા પહોંચી રણછોડરાયના દર્શન

કરીએ એટલે ૧૪ કિમીની પરિક્રમા પૂર્ણ થાય છે. વડોદરા બાજુમાંથી આવતા શ્રદ્ધાળુઓ આ પરિક્રમા તિલકવાડાથી શરૂ કરી, તિલકવાડા પરત ફરીને પુરી કરે છે. આટલી પરિક્રમા આરામથી કરીએ તો છ કલાક જેટલો સમય લાગે છે. આ પરિક્રમા ચૈત્ર માસમાં જ થાય છે અને સરકાર દ્વારા પરિક્રમાના માર્ગ પર લાઈટ, પાણી, ટોયલેટ, સ્નાન માટે નર્મદા મૈયાના નિરના હુવારા સહિતના બાથરૂમ, આરામની સગવડ, હોડીમાં બેસવા લાઈનની વ્યવસ્થા અને નદીમાં આવતા મગરોથી રક્ષણ તથા નદીની સ્વચ્છતા જળવાય તે માટે નદી કિનારે સળંગ રેલિંગ કરવામાં આવેલ છે. રસ્તામાં આવતા આશ્રમો પાસે ચા, પાણી, નાસ્તાના સેવાકેન્દ્રો હોય છે. કેળના ખેતરોની દિવ્યતા, ઊંચા ઊંચા વૃક્ષોની વનરાજી, ખળ ખળ વહેતા નર્મદામૈયાના કિનારે

વર્ષોના વહેણને પરિણામે ગોળ-લંબગોળ આકારમાં પરિવર્તન પામેલ નાના નાના શિવલિંગ રૂપી પથ્થરો વચ્ચેથી સતત એક માસ સુધી ચાલતા માનવ મહેરામણની આ ધાર્મિક યાત્રાનો લાભ પુણ્યશાળી આત્માનેજ મળે છે. જય અંબે પરિવાર ટ્રસ્ટ, ગાંધીનગર દ્વારા હરિદ્વાર મુકામે આગામી તા. ૨૭/૧૧/૨૬થી શરૂ થનાર xશ્રીમદ દેવી ભાગવતકથા xની સફળતા અર્થે ૪૭ પરિક્રમાર્થી રક્ષણ તથા નદીની સ્વચ્છતા આને તા. ૧૦/૪/૨૬ ને શુક્રવાર ના રોજ આ xપંચકોશી ઉત્તર વાહિની નર્મદા પરિક્રમાx કરવામાં આવી. જેમાં ૨૯ વર્ષના યુવાનથી માંડી ૭૭ વર્ષના દાદા સાથે ૧૯ જેટલી બહેનોએ ખૂબજ ઉત્સાહ અને સ્ફૂર્તિપૂર્વક પરિક્રમા પુરી કરી હતી.

જે લોકો સંબંધોનું મૂલ્ય નથી સમજતા, તે લોકો લાગણી વગરના હોય છે. અને તેઓ પોતે અંદરથી સૌથી વધારે દુ:ખી હોય છે.

આજે દેશમાં વૃદ્ધાશ્રમોની સંખ્યા જે રીતે વધી રહી છે તે જોતા ખરેખર એમ લાગે જે ભારતીય સંસ્કૃતિના ઉમદા વિચારો સંસ્કારો ક્યાં? લવાલમાં મહિપતસિહ ચૌહાણની વૃદ્ધો નિરાધાર કન્યાઓ પ્રત્યેની કામગીરી ચોમેર પ્રશંસા પાચરી રહી ત્યારે વૃદ્ધાશ્રમમાં જે આવે છે તે સુખી સંપન્ન ઘર પરિવારના સભ્યો આવે છે અને તેનો બારીકાથી અભ્યાસ કરતા હૃદયમાંથી એક જ ઉકળાટ નીકળે એક નારી નારી બને તો આવી સમસ્યાઓ ઉકેલાય બાકી તો બહુ માનવી માનવ થાય તો યે ઘણા જેવું આજે આપણે ચિંતાત્મક લેખમાં આવી જ કંઈક હૃદયસ્પર્શી વાત જોઈએ તો મહેશના પિતા હવે વૃદ્ધ થઈ ગયા હતા. તેમના પગ હવે પહેલા જેટલા મજબૂત રહ્યા ન હતા; પરિણામે, ઘરમાં ફરતી વખતે, તેઓ ઘણીવાર દિવાલ પર હાથનો ટેકો રાખતા. જ્યાં પણ તેમના હાથ સ્પર્શતા ત્યાં દિવાલો પરનો રંગ ઝાંખો પડી જતો, અને તેમની આંગળીઓના ઝાંખા નિશાન દેખાતા. શરૂઆતમાં, મહેશ આ વાત પર બહુ ધ્યાન આપ્યું નહીં, પરંતુ તેની પત્નીને આ ગમતું નહીં. તે ઘણીવાર કહેતી કે ઘરની દિવાલો ખરાબ દેખાવા લાગી છે અને મહેશનોની સામે તે સારી દેખાતી નથી. એક દિવસ, તેના પિતાને તીવ્ર માથાનો દુખાવો થતો હતો, તેથી તેમણે માથામાં નવરત્ન તેલ નાખ્યું. જેમ જેમ તેઓ ચાલતા ગયા, તે જ સ્થિતિમાં દિવાલો સામે પોતાને સ્થિર રાખતા, તેમણે દિવાલ પર તેલના ડાબ કરી

દીધા. આ જોઈને, તેની પત્ની ગુસ્સે થઈ ગઈ અને તેના પર હુમલો કર્યો. મહેશ પણ તે સમયે ગુસ્સે થયો હતો, અને વિચાર્યા વિના, તેને તેના પિતાને ભૂમ પાડીને કહ્યું આ રીતે દિવાલોને ન બગડવા અને કાળજીપૂર્વક ચાલવા કહ્યું. મહેશના શબ્દોએ તેમના હૃદયને હચમચાવી નાખ્યું. તેમના ચહેરા પર હતાશા સ્પષ્ટ દેખાતી હતી છતાં તે સમયે, મહેશનો અહંકાર એટલો પ્રચંડ હતો કે તે તેમની પાસે માફી માંગવાની હિંમત એકઠી કરી શકતો ન હતો. તે દિવસથી મહેશના પિતાએ હાથનો દિવાલ પર આધાર રાખવાનું લગભગ સંપૂર્ણપણે બંધ કરી દીધું. તેઓ ધીમે ધીમે કોઈ પણ સહાય વિના ચાલવાનો પ્રયાસ કરતા, પરંતુ તેમનું શરીર હવે પૂરતું સક્ષમ નહોતું. એક દિવસ, અચાનક, તેઓ ચાલતા ચાલતા ઠોકર ખાઈને પડી ગયા. પડી ગયા પછી, તેઓ પથારીવશ થઈ ગયા, અને થોડા જ દિવસોમાં, તેઓ કાયમ માટે મહેશ તથા પરિવારને છોડીને ચાલ્યા ગયા. તેમના અવસાન પછી, મહેશ હૃદયમાં એક ઊંડી ખાલીપણું અને અપરાધભાવની ભાવના મૂળ પકડી લીધી એવી લાગણીઓ જે દરેક ક્ષણે તેને અંદરથી કોરી ખાતી હતી. તે વારંવાર તેની જાતને વિચારતી: કાશ મેં તે દિવસે તેમને ટપકો ન આપ્યો હોત; કાશ હું તેમનો સહારો હોત. થોડા મહિના પછી, મહેશ ઘર ફરીથી રંગવાનું નક્કી કર્યું. રંગકામ કરનારે દિવાલો સાફ કરવાનું શરૂ કરતા, મહેશનો નાનો દીકરો જે તેના દાદાને ખૂબ પ્રેમ કરતો હતો અચાનક તેની પાસે આવ્યો અને કહ્યું, xકાકા મહેર બાની

કરીને આ નિશાન ભૂંસી નાખો; તે મારા દાદાના હાથની છાપ છે. x રંગકામ કરનારે તેના શબ્દો ખૂબ જ ધ્યાનથી તેણે સાંભળ્યાને હસ્યો સાથે કહ્યું કે તે આ નિશાનો ભૂંસી નાખશે નહીં; તેના બદલે, તેમની આસપાસ સુંદર ડિઝાઇન બનાવીને, તે તેને કાયમ માટે યાદગાર બનાવશે. ખરેખર, થોડા જ દિવસોમાં, સુંદર સરહદો અને તે નિશાનોને ઘેરી લેતી કલાત્મક રચનાઓએ દિવાલોને એક નવો દેખાવ આપ્યો. જે દિવાલોને મહેશની પત્ની એક સમયે ખરાબ માનતી હતી તે હવે તેની સૌથી પ્રિય યાદો બની ગઈ. સમય પસાર થયો, અને ધીમે ધીમે, મહેશ પણ વૃદ્ધ થવા લાગ્યો. તેના પગ હવે પહેલા જેટલા મજબૂત રહ્યા નહીં, અને ચાલતી વખતે તેને ટેકાની જરૂર પડવા લાગી. એક દિવસ, મહેશ તેની જાતને દિવાલ સુધી પહોંચતા અટકાવવાનો પ્રયાસ કર્યો, કારણ કે તેને તેના પિતાને કહેલા શબ્દો યાદ આવ્યા. બરાબર એ જ સમયે, તેનો દીકરો તેની પાસે દોડતો આવ્યો, તેનો હાથ પકડીને કહ્યું, xપિતાજી, દિવાલ પકડી રાખો - તમે પડી જશો. x તે જ ક્ષણે, મહેશની નાની પૌત્રી પણ આવી અને પ્રેમથી તેને તેનો ખભા આપ્યો જેથી મહેશ તેના પર તેની હાથ રાખી શકે. તે ક્ષણે, તેની આંખોમાંથી આંસુ વહેવા લાગ્યા, કારણ કે મહેશ તેના પિતાની યાદોથી ગળગળો થયો, અને તેના મનમાં યસ્તાવાની ભાવના જાગી: જો મેં તેમને આવો જ પ્રેમ અને ધીરજ બતાવી હોત તો કદાચ તેઓ થોડા

દિવસો અમારી સાથે વધુ રહ્યા હોત. થોડા સમય પછી, મહેશની પૌત્રીએ તેને તેની ચિત્ર પોથી લાવી અને તેને એક ચિત્ર બતાવ્યું. તે દિવાલ પરના તે જ હાથના છાપોનું નિશાન હતું. જે નિશાન એક સમયે મહેશની પત્નીને હેરાન કરતા હતા, પરંતુ હવે તે મહેશના જીવનનો સૌથી મોટો પાઠ બની ગયા હતા. ચિત્ર નીચે લખ્યું હતું: xહું ઈચ્છું છું કે દરેક બાળક તેમના વડીલોને આવો જ આદર અને પ્રેમ બતાવે. x આ શબ્દો વાંચીને, મહેશનું હૃદય લાગણીથી ભરાઈ ગયું, અને ચૂપચાપ મહેશે તેના પિતાને ક્ષમા માટે વિનંતી કરી- મહેશ રડી પડ્યો. તે દિવસે, મહેશને સમજાયું કે સમય કોઈની રાહ જોતો નથી, અને એકદિવસ આપણે બધા વૃદ્ધ થવાનું છે. તેથી, તે જરૂરી છે કે આપણે આપણા વડીલોનો આદર કરીએ તેમની લાગણીઓને સમજીએ અને આપણા બાળકોમાં આ જ મૂલ્યો સ્થાપિત કરીએ કારણકે આજે આપણે આપણા માતાપિતા સાથે જે કરીએ છીએ તે જ આપણા બાળકો કાલે આપણી સાથે કરશે! વાયક ચાલક મિત્રો સૌને જય માતાજી સુપ્રભાત, વૃદ્ધાશ્રમો ધનાઢ્ય શિક્ષિત પરિવારના સભ્યથી ભરાઈ રહ્યા છે ભારતીય સંસ્કૃતિના ઉમદા વિચારો સંસ્કારો પાછા લાવવા શું કરવું તે વિશે મહિલાઓ પરિવારના સંમેલનો થવા જોઈએ બસ આજે આપણે અહીં અટકીએ અસ્તુ. યશપાલસિંહ ટી વાઘેલા દરબારગઢ શ્રી ઓગડ વિદ્યા મંદિર થરા

ગેરવર્તણૂકના આરોપો વચ્ચે એરિક સ્વાલવેલે કેલિફોર્નિયાના ગવર્નરના પ્રચાર અભિયાનને સ્થગિત કર્યું, કહ્યું 'ભૂલો માટે ખૂબ જ માફ કરશો' 'મહિલા અનામત કાયદો ૨૧મી સદીના સૌથી મહત્વપૂર્ણ નિર્ણયોમાંનો એક': પીએમ મોદી

કેલિફોર્નિયા, એરિક સ્વાલવેલે જાહેરાત કરી છે કે, તેઓ કેલિફોર્નિયાના ગવર્નર માટેના તેમના પ્રચાર કાર્યને સ્થગિત કરી રહ્યા છે અને જાતીય હુમલાના આરોપો વચ્ચે "ચુકાદામાં ભૂલો" સ્વીકારી છે. સ્વાલવેલે ટોસ્ટમાં તેમના પ્રચાર કાર્યને સ્થગિત કરવાની જાહેરાત કરતાં માફી માંગી. તેમણે લખ્યું, "મારા પરિવાર, સ્ટાફ, મિત્રો અને સમર્થકોને, ભૂતકાળમાં મેં કરેલા નિર્ણયમાં થયેલી ભૂલો માટે હું ખૂબ જ દિલગીર છું." સ્વાલવેલે વધુમાં "ગંભીર, ખોટા આરોપો" સામે લડવાની પ્રતિજ્ઞા લીધી છે. તેમણે લખ્યું, "હું રાજ્યપાલ માટેના મારા પ્રચાર કાર્યને સ્થગિત કરી

રહ્યું છું... હું ગંભીર, ખોટા આરોપો સામે લડીશ - પરંતુ તે મારી લડાઈ છે, કોઈ ઝુંબેશની નહીં" ઘણી મહિલાઓ દ્વારા સ્વાલવેલે પર જાતીય ગેરવર્તણૂકનો આરોપ લગાવ્યા પછી દિવસોની તીવ્ર તપાસ બાદ આ નિર્ણય લેવામાં આવ્યો છે. મીડિયા સ્ત્રોતો અને સાન ફ્રાન્સિસ્કો કોનિકલના અહેવાલો, જેને ઘણા આઉટલેટ્સ દ્વારા ટાંકવામાં આવ્યા છે, ઓછામાં ઓછી ચાર મહિલાઓના દાવાઓનું વિગતવાર વર્ણન કરે છે, જેમાં એક ભૂતપૂર્વ કર્મચારીનો પણ સમાવેશ થાય છે જેમણે જાતીય હુમલાનો આરોપ લગાવ્યો હતો. સ્વાલવેલેના રાજ્યપાલના પ્રચાર કાર્યને સ્થગિત કરવાનો નિર્ણય તેમના પર વધતા રાજકીય દબાણને

પગલે લેવામાં આવ્યો છે, જેમાં કાયદા નિર્માતાઓ અને પક્ષના વ્યક્તિઓ દ્વારા તેમને પદ છોડવા માટે કહેવામાં આવ્યું છે. આ આરોપો સામે આવ્યા પછી તરત જ ઝુંબેશ અધ્યક્ષ રેપ. જીમી ગોમેઝ, સેનેટર રુબેન ગેલેગો અને એડમ શિક જેવા મહત્વપૂર્ણ સમર્થકોએ તેમનો ટેકો પાછો ખેંચી લીધો. સ્વાલવેલે જાન્યુઆરીમાં તેમનો કાર્યકાળ પૂરો થાય ત્યાં સુધી યુએસ હાઉસમાં રહેશે કે કેમ તે અજ્ઞાત છે. મીડિયા સૂત્રો અનુસાર, કોંગ્રેસમાં સંભવિત શિસ્તબદ્ધ પગલાં અંગે પણ ચર્ચાઓ થઈ છે, જેમાં હકાલપટ્ટી પર સંભવિત મતદાનનો સમાવેશ થાય છે. "પ્રતિનિધિ એરિક સ્વાલવેલેને જવાની જરૂર છે. આપણે આ વર્તન

સહન ન કરવું જોઈએ," વર્જિનિયાના પ્રતિનિધિ યુજેન વિન્ડમેને એક મુલાકાતમાં મીડિયાને જણાવ્યું હતું. સ્વાલવેલે પર ઘણી મહિલાઓ દ્વારા અયોગ્ય વર્તનનો આરોપ મૂકવામાં આવ્યો છે, જેમાં જાતીય હુમલો અને ઉત્પીડનના દાવાઓનો સમાવેશ થાય છે, જેનો તેમણે સખત ઇનકાર કર્યો છે. શનિવારે, મેનહટન ડિસ્ટ્રિક્ટ એટર્નીની ઓફિસે જાહેર કર્યું કે તે એવા આરોપોની તપાસ કરી રહી છે કે સ્વાલવેલે એપ્રિલ ૨૦૨૪ માં ન્યુ યોર્ક સિટીમાં તેની એક પીડિતા પર જાતીય હુમલો કર્યો હતો. તેમજ મીડિયા સૂત્રોના વધારાના અહેવાલોમાં વિગતવાર આરોપો છે કે કોંગ્રેસમાં કથિત રીતે સ્પષ્ટ સંદેશ મોકલ્યા હતા અને બં

મહિલાઓ પ્રત્યે અનિચ્છનીય વર્તન કર્યું હતું, જેમાંથી એક પ્રભાવશાળી, એલી સમ્માર્કો છે. આરોપો છતાં, સ્વાલવેલે સતત કહે છે કે તે નિર્દોષ છે અને તેણે દાવાઓને રાજકીય રીતે પ્રેરિત ગણાવ્યા છે. શુક્રવારે મોડી રાત્રે અપલોડ કરાયેલા એક વીડિયોમાં તેણે પોતાના પર લાગેલા જાતીય હુમલાના આરોપોને "ચોક્કસ ખોટા" ગણાવ્યા હતા. તેણે ઉમેર્યું, "હું તમને કોઈ પણ રીતે એવું સૂચન કરતો નથી કે હું સંપૂર્ણ છું અથવા હું સંત છું. ભૂતકાળમાં મેં ચોક્કસપણે નિર્ણય લેવામાં ભૂલો કરી છે, પરંતુ તે ભૂલો મારા અને મારી પત્ની વચ્ચે છે, અને તેણીને આ સ્થિતિમાં મૂકવા બદલ હું તેની પાસે દિલથી માફી માંગુ છું"

નવી દિલ્હી, પ્રધાનમંત્રી નરેન્દ્ર મોદીએ મહત્વપૂર્ણ બાબતે ચર્ચા કરતા કહ્યું હતું કે, સંસદ ઇતિહાસ રચવાની નજીક છે, કારણ કે મહિલા અનામત કાયદામાં સુધારાઓ પર ચર્ચા કરવા માટે ત્રણ દિવસનું ખાસ સત્ર બોલાવવામાં આવ્યું છે. તેમણે કહ્યું કે આ સુધારાઓ મહિલા શક્તિના પૂજન માટે સમર્પિત છે અને તે ભવિષ્યના સંકલ્પોને પૂર્ણ કરશે. નવી દિલ્હીમાં નારી શક્તિ વંદન સંમેલનમાં ભાગ લેતા, પ્રધાનમંત્રીએ કહ્યું કે મહિલા અનામત કાયદો એક એવા ભારત માટેનો સંકલ્પ છે જે xસમાનતાવાદી છે, જ્યાં સામાજિક ન્યાય માત્ર એક સૂત્ર



નથી, પરંતુ ભારતીય સંસ્કૃતિનો એક કુદરતી ભાગ છે. 'નારી શક્તિ વંદન' કાર્યક્રમ દ્વારા, પીએમ મોદીએ કહ્યું કે તેમની સરકાર ભારતની લાખો માતાઓ અને બહેનોના આશીર્વાદ મેળવી રહી છે, તેમણે ઉમેર્યું કે તેઓ આ કાર્યક્રમમાં કોઈને ઉપદેશ આપવા માટે નહીં, પરંતુ મહિલાઓને જાગૃત કરવા માટે આવ્યા છે. xસર્વસંમતિથી માંગ પણ કરવામાં આવી હતી કે તે (મહિલા સશક્તિકરણ કાયદો) કોઈપણ કિંમતે ૨૦૨૯ સુધીમાં લાગુ કરવામાં આવે... અમે ૨૦૨૯ ની સમયમર્યાદાને ધ્યાનમાં રાખી રહ્યા છીએ, આ અંગે ૧૬ એપ્રિલથી સંસદમાં વ્યાપક ચર્ચા થવા જઈ રહી છે, x તેમણે કહ્યું. xઆ વખતે પણ પરસ્પર સહયોગ અને ભાગીદારીથી આ કાર્ય પૂર્ણ થાય તે અમારો પ્રયાસ અને ઇચ્છા છે... દરેકના સામૂહિક પ્રયાસોથી, સમગ્ર ગૃહનું ગૌરવ નવી ઊંચાઈએ પહોંચે, x તેમણે ઉમેર્યું. ભારતમાં મહિલાઓએ જ્યારે પણ પદ સંભાળ્યું છે ત્યારે તેમણે તેમને શા પોતાનો એક અનોખો ઇતિહાસ રચ્યો છે, એમ પીએમ મોદીએ જણાવ્યું હતું. તેમણે રાષ્ટ્રપતિથી લઈને નાણાં પ્રધાન સુધી દેશના મુખ્ય પદો સંભાળ્યા હોવાનું યાદ કરતાં કહ્યું. તેમણે એમ પણ કહ્યું કે ભારતમાં સ્થાનિક સરકારી સંસ્થાઓમાં ૧.૪ મિલિયનથી વધુ મહિલાઓ સફળતાપૂર્વક સેવા આપી રહી છે.

નાઈજિરિયન વાયુસેનાના ભૂલથી થયેલા હુમલામાં સ્થાનિક બજારમાં ૧૦૦ થી વધુ લોકોના મોત

અબુજા, એક માનવાધિકાર સંગઠન અને સ્થાનિક મીડિયાને ટાંકીને અહેવાલ આપ્યો છે કે, ઉત્તરપૂર્વીય નાઈજીરિયામાં એક લશ્કરી હવાઈ હુમલો ભૂલથી એક વ્યસ્ત સ્થાનિક બજારમાં ફટકારાયો હતો, જેના કારણે ૧૦૦ થી વધુ નાગરિકો માર્યા ગયા છે. નાઈજીરિયાના વાયુસેના દ્વારા કરવામાં આવેલ આ હુમલો આ પ્રદેશમાં કાર્યરત જેહાદી હાડવૈયાઓને નિશાન બનાવવા માટે કરવામાં આવ્યો હતો. જોકે, અધિકારીઓએ પાછળથી સ્વીકાર્યું કે આ હુમલો ખોટી રીતે કરવામાં આવ્યો હતો, જોકે તેમણે ભૂલ કેવી રીતે થઈ તે અંગે વધુ વિગતો શેર કરી નથી. એમ્નેસ્ટી ઇન્ટરનેશનલના જણાવ્યા અનુસાર, બચી ગયેલા

લોકોના અહેવાલોએ પુષ્ટિ આપી છે કે આ ઘટનામાં ઓછામાં ઓછા ૧૦૦ લોકોએ જીવ ગુમાવ્યા છે. બોર્નો રાજ્યની સરહદ નજીક યોબે રાજ્યના એક ગામડાના બજારમાં હુમલો થયો ત્યારે ઘણા લોકો ધાયલ થયા હોવાના અહેવાલ છે. અસરગ્રસ્ત વિસ્તાર લાંબા સમયથી ચાલી રહેલા બળવાના કેન્દ્રની નજીક આવેલો છે જે એક દાયકાથી વધુ સમયથી ઉત્તરપૂર્વીય નાઈજીરિયાને મુશ્કેલીમાં મુકી રહ્યો છે, સશસ્ત્ર જૂથો અને સુરક્ષા દળો વચ્ચે વારંવાર અથડામણો થાય છે. બોકો હરામ એક જેહાદી ઉગ્રવાદી જૂથ છે જે ૨૦૦૦ ના દાયકાની શરૂઆતમાં ઉત્તરપૂર્વીય નાઈજીરિયામાં ઉદ્ભવ્યું હતું. મોહમ્મદ યુસુફ દ્વારા સ્થાપિત, આ જૂથ શરૂઆતમાં પશ્ચિમી શૈલીના શિક્ષણનો વિરોધ કરતું હતું અને

કડક શરિયા કાયદા દ્વારા સંચાલિત ઇસ્લામિક રાજ્ય સ્થાપિત કરવાનો પ્રયાસ કરતું હતું. ૨૦૦૯ માં યુસુફના મૃત્યુ પછી, તેનું નેતૃત્વ અબુબકર શેકાઉને સોંપાયું, જેના હેઠળ જૂથ ખૂબ જ હિંસક બન્યું. બોકો હરામ સામૂહિક હત્યાઓ, બોમ્બ વિસ્ફોટો અને અપહરણ સહિતના વ્યાપક અત્યાચારો માટે જવાબદાર છે. તેના સૌથી કુખ્યાત કૃત્યોમાંનું એક ૨૦૧૪ માં ચિબોકમાં ૨૦૦ થી વધુ શાળાની છોકરીઓનું અપહરણ હતું. બળવાએ લાખો લોકોને વિસ્થાપિત કર્યા છે અને નાઈજીરિયા અને પડોશી દેશોમાં ગંભીર માનવતાવાદી કટોકટી ઉભી કરી છે. પ્રાદેશિક લશ્કરી પ્રયાસો અને આંતરરાષ્ટ્રીય સહયોગથી જૂથ નબળું પડ્યું છે, પરંતુ તે સક્રિય રહે છે.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG SS NO 167

વિષય: "સર્જકની મનગમતી રચના"

શિર્ષક: "શ્રવણ"

પ્રકાર: પદ્ય. શબ્દો: ૭૮

શ્રવણે દશરથના તીરથી, વીંધાવું જરૂરી નથી,
દેખતા માતાપિતાનો, શ્રવણ બનવું સરળ નથી.
શ્રવણ તો હોય છે પુત્ર, માતાપિતા બનવું પડે,
નવી જનરેશનની, વિચારધારા એ ચાલવું પડે.
નથી હોતો કોઈ જનરેશન ગેપ, બે પેઢી વચ્ચે,
સમજણની પાતળી ભેદરેખાને, સમજવી પડે.
અનુભવ સાચો હોય છે, હોય છે એ સમયનો,
સમય બદલાય તો, પરિસ્થિતિ પણ બદલાય છે.
શ્રવણ, માતાપિતા, દશરથનું તીર તો બુદ્ધ મળે,
વાત જો સમજાય તો, શ્રવણ જ્યાં ત્યાં મળે.

નરેન્દ્ર ત્રિવેદી (ભાવનગર)

★★★★★

NOG SS NO. 195

વિષય: સર્જકની મનગમતી રચના

શિર્ષક: શું કરીશ?

પ્રકાર: પદ્ય અછાંદસ

શબ્દો: ૮૪

છોટી ટે ભાઉની ભીડ, ચીડ ચડાઈને શું કરીશ,
શેલજા શિવની સંગિની લીડ લડાઈને શું કરીશ.

બહુ તો બોલીશ નહીં બોલી બડાઈને શું કરીશ,
ભાંજગડને મૂક હેઠી ભીતર ભરાઈને શું કરીશ.

ખોટી જ છે આ દુનિયા એને ડરાઈને શું કરીશ,
ચકળવકળ આ ચિતને ચોકર ચરાઈને શું કરીશ.

ખરું છે એ ખરું જ છે એને મરાઈને શું કરીશ,
ખોટાને નાખીદે ખાડામાં એને ખરાઈને શું કરીશ.

સ્નેહ સાચો "અમૃત" અંતર અડાઈને શું કરીશ,
અસત્ય છે એ અસત્ય છે સત્ય ઠરાઈ શું કરીશ.

અમૃત શ્રીમાળી (મહેસાણા)

★★★★★

NOGSS NO : 161

વિષય : સર્જક ની મનગમતી રચના

શિર્ષક : માવડું

પ્રકાર : અછાંદસ કાવ્ય શબ્દો : ૮૮

હોય હવે એ તો,
હજી પણ વરસાદને આ ધરાની યાદ સતાવે છે,
ખુલ્લા ગગને વિહરીને વાદળોમાં સંતાવાની
એ વીતેલા સમયની યાદ સતાવે છે .

હોય હવે એ તો,
હમણાં જ તો હજી વિદાય લીધી હતી એણે
ધરતીને ભીંજવાનો આનંદ હજી ભૂલી નથી શકાયો,
એ વીતેલા સમયની યાદ સતાવે છે.

હોય હવે એ તો,
મળવાના બહાના શોધતા હતા એ બધું જ
આંખ આગળ તરવરે છે! કીધું 'તુ એણે સાનમાં કે
માવડું બનીને આવજે!

હોય હવે એ તો,

એ વીતેલા સમયની યાદ સતાવે છે!

ગ્રીષ્મા પંડ્યા (અમદાવાદ)

★★★★★

NOG SS NO 166

વિષય:-"સર્જકની મનગમતી રચના"

શિર્ષક :-"તારું સાનિધ્ય"

પ્રકાર :-પદ્ય.શબ્દો:- ૭૩

તારું સાનિધ્ય મળે તો મારા મનને શાંતિ મળે,
આ સુમસામ જીવનમાં સ્નેહની સરવાણી મળે.

તારા પ્રેમની પૂજા કરવી એ જ છે મારી તમચા,
તારા નયનોનાં હમણાં મારી તસ્વીર જોવા મળે.

તારી લહેરાતી ઝુલ્ફોથી ફેલાય છે મધુર મહેક,
તારી ઝુલ્ફોનાં છાયામાં શિતળતા માણવા મળે.

તારા સાનિધ્યથી થનગનાટ કરી રહું છે મારું દિલ,
જીવનમાં દરેક ડગલે પ્રેમની સરિતા જોવા મળે.

તારા સાનિધ્યથી દુનિયા ભલે ઈર્ષ્યા કરે "મુરલી",
તુ દિન રાત મારા દિલમાં સમાયેલી જોવા મળે.

રચના:-ધનજીભાઈ ગઢીયા "મુરલી" (જુનાગઢ)

★★★★★

NOG SS NO : 334

વિષય:-"સર્જકની મનગમતી રચના"

શિર્ષક :- પડછાયો

પ્રકાર :-પદ્ય શબ્દો:-૮૩

સૂરજની સવારી લઈને આવે કૂમળો તડકો,
મધ્યાહન થાતાં શિર પરે આવે વસમો તડકો.

પડછાયો જોઈ તો થાય લાંબોને વળી ટૂંકો,
સદા સાથ દેતો અહર્નિશ મારી સાથે રહેતો.

સારાં કાર્યો કરતાં કદર કરી જતો પડછાયો,
કૂકમો થાતાં મન મૂકી પાછળ પડતો પડછાયો.

આ એ જ પ્રતિછાયા પડછાયાની અનુભવાતી,
સારા નરસાની કસોટી પડછાયા રૂપે જ થાતી.
છે પ્રતિબિંબ પોતાનું, રહે સદા સાથે જ સમજો,

એ વિહરતો આપણી સાથેને પાઠ દેતો પડછાયો.

'વાવો તેવું લણો' એવો મર્મ સમજાવે પડછાયો,
'કરશો તેવું પામશો' નિર્દેશ કરી જતો પડછાયો.

મહેશ રાઠોડ 'સ્નેહદીપ' (હિંમતનગર)

★★★★★

NOG SS NO.170

વિષય: સર્જકની મનગમતી રચના

કુલ શબ્દો : ૧૩૬

પ્રકાર: પદ્ય (આંબેડકર જયંતિ ને ધ્યાનમાં રાખી લખાયેલ કૃતિ)

શિર્ષક: પ્રકાશિત કોણ થાશે ?!

આકાશ જેમ સૂર્ય ઊગે તેમ ;
એક સૂર્ય પૃથ્વી પર ઊગ્યો,
આથમવા સુધી ગ્રહણે ગ્રસ્ત્યો તોય;
છેક સુધી પ્રજ્જ્વલિત રહ્યો.

એક એક બંધન જે નડતા;
તોડતા તે આગળ વધ્યો,
કીચડમાં કમળ ખીલે તેમ;
જાત બાળી સંચાલિત રહ્યો.

અંગ્રેજ અને સર્વશ્વસમ બનવા;
કેંક ડીગ્રી વિદેશે મેળવી,
પણ, સ્વદેશે તો જાત પાતની;
માત્ર એક ડિગ્રી દિલે ગ્રહી !

સ્વતંત્ર દેશે એકતા કાજે;
અજોડ અતૂટ બંધારણ ઘડ્યું,
કાયદાના સ્વામીને તેમ છતાં;
જાતિ ધર્મનું બંધન નડ્યું !

આકંઠ હતું જે સમાજ કાજે;
પણ સમાજે જ હડધૂત કર્યા,
એમના જ સુધારા ત્યજી;
જે અન્યને ચરણે પડ્યા.

સૂરજનું તો ઊગવું આથમવું;
અમથું અમથું હોયે જ,
વળી કોઈ સૂરજ ઉગશે આભે;
પણ પ્રકાશિત કોણ થાશે!
- વિનયકુમાર મહેતા. (બારડોલી)

એક વિધુરે પોતાનો સમય પસાર કરવા માટે એક રીત શોધી કાઢી હતી

તે દરરોજ કેફેમાં આવીને સૌથી સસ્તી કોફી મંગાવતો અને પછી ત્રણ કલાક સુધી શાંતિથી બેસી રહેતો.

એક દિવસ તેનું આવવાનું બંધ થયું અને પછી તેની દીકરી આવી.

હું મેપલ અને થર્ડના ખૂણે એક નાનું કેફે ચલાવું છું.

કોઈ ભવ્યતા નથી — થોડાં લાકડાનાં ટેબલ, હુંફાળો પ્રકાશ, અને એવું વાતાવરણ કે જ્યાં નિયમિત આવતા લોકો પરિવાર જેવા લાગી પડે.

એટલે જ તે પ્રથમ દિવસે અંદર આવ્યો ત્યારે મારી નજર તરત તેના પર ગઈ.

તે વચસ્ક હતો — કદાચ સિત્તેરના અંતમાં. કોટની બાહો ઘસાઈ ગયેલી, જૂતાં થોડાં ઝીણા. ચાલ ધીમી હતી, પણ ગૌરવભરી.

તેણે મેનૂમાં સૌથી સસ્તી વસ્તુ મંગાવી — નાની બ્લેક કોફી.

પછી તે બારી પાસેના ટેબલ પર જઈને બેસી ગયો.

એકદમ ત્રણ કલાક.

ન મોબાઈલ, ન પુસ્તક.

માત્ર શાંતિથી બેઠો રહે, અને ક્યારેક બહાર જતા લોકોને નિહાળે.

બીજા દિવસે ફરી આવ્યો.

એ જ કોફી.

એ જ ટેબલ.

એ જ ત્રણ કલાક.

અઠવાડિયું પૂરું થતાં કેટલાક ગ્રાહકો કાનાફૂસી કરવા લાગ્યા:

“જગ્યા પકડીને બેસી રહે છે.”

“માત્ર એક કોફી લઈને એટલો સમય બેસવું યોગ્ય નથી.”

“ક્યાંક ઘરવિહોણો તો નથી ને?”

પણ મને તેમાં ક્યારેય અડચણ જેવી લાગણી નહોતી.

તે હંમેશા “આભાર” કહેતો.

જતાં પહેલાં પોતાનું ટેબલ સાફ કરીને જતો.

અને થોડાં સિક્કા ટિપ તરીકે મૂકી જતો — જ્યારે મને સ્પષ્ટ દેખાતું કે એ કોફી પણ કદાચ તેના માટે ભારે પડતી હશે.

એટલે મેં તેને રહેવા દીધો.

એક બપોરે, હું તેની કોફી લઈને ગયો ત્યારે સાથે બેઠનો એક ટુકડો

પણ મૂકી દીધો.

તે ઉપર જોઈને બોલ્યો,
“આ મેં મંગાવ્યું નથી.”

મેં હળવેથી કહ્યું,
“આ અમારી તરફથી.”

થોડું અટક્યો પછી માથું હલાવ્યું.
“આભાર.”

આગલા અઠવાડિયે મેં નાનું સૂપનું બાઉલ ઉમેર્યું.

ક્યારેક મીઠાઈ પણ.

પણ તેણે ક્યારેય કોફી સિવાય કશું માંગ્યું નહીં.

કોઈ ફરિયાદ નહીં.

માત્ર શાંતિથી બેસી રહે — જાણે આ કેફે જ એકમાત્ર જગ્યા હોય જ્યાં તેને સુરક્ષા અને સાંત્વના મળે.

ધીરે ધીરે મને ખબર પડી કે તેનું નામ વોલ્ટર હતું.

તેની પત્નીનું બે વર્ષ પહેલાં અવસાન થયું હતું.

એક વાર તેણે ધીમેથી કહ્યું:
“ઘર બહુ શાંત લાગે છે પ અહીં જીવનનો અવાજ છે.”

આ વાક્ય મારા મનમાં રહી ગયું.

તે ખાવા માટે આવતો નહોતો.

તે આવતો હતો જીવનના અવાજ માટે, ઉષ્ણતા માટે, અને એકલતા ન અનુભવાય એ માટે.

પછી એક દિવસ તે આવ્યો જ નહીં.

મેં મનમાં કહ્યું — કદાચ તબિયત બધડી હશે.

બીજા દિવસે પણ નહીં.

એક અઠવાડિયું પસાર થયું.

પછી બે.

દરરોજ બપોરે ૨:૧૫ વાગ્યે, જ્યારે તે આવતો, મારી નજર અજાણતાં જ દરવાજા તરફ ફરી જતી.

એક મહિના પછી, મારી જ ઉંમરની એક સ્ત્રી કેફેમાં આવી.

તે ચારે તરફ એવી રીતે જોઈ રહી હતી જાણે કંઈ શોધતી હોય.

“તમે માલિક છો?” તેણે પૂછ્યું.

મેં માથું હલાવ્યું.

“મારા પિતા અહીં આવતા. વોલ્ટર.”

મારું હૃદય ધબકતું થયું.

“કેટલાક દિવસથી તેઓ દેખાયા નથી,” મેં ધીમેથી કહ્યું.

તે દુઃખભર્યું સ્મિત કરીને બોલી:
“ગયા મહિને તેમનું અવસાન થયું.”

આ શબ્દો મને અપેક્ષા કરતાં વધુ ઊંડા વાગ્યા.

“મને ખૂબ દુઃખ છે,” મેં કહ્યું.

તે આગળ બોલી:
“આ જગ્યાની વાત તેઓ સતત કરતા. તેઓ તેને પોતાનું ‘બીજો બેઠકખંડ’ કહેતા.”

તેણે બેગમાંથી એક લિકાફો કાઢ્યો.

“આ તમારા માટે મૂકી ગયા છે.”

મારા હાથ થોડા ધ્રુજતા હતા જ્યારે મેં તે ખોલ્યો.

અંદર હાથથી લખેલો પત્ર હતો.

પ્રદયાળુ કેફે માલિકને,

કદાચ તમને ખબર નહીં હોય, પણ તમે મને માત્ર કોફીથી ઘણું વધુ આપ્યું.

મારી પત્ની ગયા પછી દિવસો બહુ લાંબા લાગતા. હું મારી દીકરી પર ભાર બનવા માંગતો નહોતો. તેને મારી એકલતા દેખાય એ પણ નહોતું ઈચ્છતું.

તમારા કેફેએ મને દરરોજ ઉઠવા માટે એક કારણ આપ્યું.

વધારાની બ્રેડ, સૂપ — મને ખબર હતી કે એ સહજ નહોતું. તમે મને જોયો. મારી ઉંમરે એ જ સૌથી મોટું સાંત્વન હોય છે.

એક વૃદ્ધને જગ્યા લેવા દીધી — તેના માટે આભાર.

— વોલ્ટર

સાથે એક નાનો ચેક પણ હતો.

ખૂબ મોટો નહીં, પણ તેણે મારા કેફેમાં જેટલો ખર્ચ કર્યો હતો તેના કરતાં ઘણો વધારે.

તેની દીકરી ધીમેથી બોલી:
“આ કરુણાકોષ છે. તેમણે કહ્યું હતું કે આથી તમે બીજા કોઈ એવા માણસને મદદ કરજો જેને ફક્ત બેસવા માટે હુંફાળી જગ્યા જોઈએ.”

ક્ષણભર માટે નજર ઝુકાવવી પડી.

પછી હું બારી પાસેના તેના ટેબલ સુધી ગયો.

પુરશી ખાલી હતી.

પણ ખાલી જેવી લાગતી નહોતી.

આગલા અઠવાડિયે મેં ત્યાં નાનું બોર્ડ મૂક્યું:

“જો તમને હુંફાળી જગ્યા પર થોડું બેસવું હોય, તો અહીં તમારું હાર્દિક સ્વાગત છે.”
કંઈ ખરીદવું ફરજિયાત નથી.

ત્યારથી અનેક લોકો એ બેઠક પર બેઠા છે.

નોકરીઓ વચ્ચે અભ્યાસ કરતો વિદ્યાર્થી.

ગૂંથણ લઈને આવતી એક વિધવા.

માત્ર થોડું મૌન ઈચ્છતો એક માણસ.

અને જ્યારે પણ હું તેમને કોફી આપું — ક્યારેક સાથે બ્રેડનો ટુકડો પણ — ત્યારે મને વોલ્ટર યાદ આવે છે.

તે દરરોજ આવતો અને સૌથી સસ્તી કોફી મંગાવતો.

કેટલાક લોકો કહેતા કે તે જગ્યા પકડી રાખે છે.

પણ તેણે મને એક સરળ અને શક્તિશાળી પાઠ શીખવ્યો:

ક્યારેક કોઈને આપવાની સૌથી કિંમતી વસ્તુ ભોજન નથી હોતી; તે હોય છે — તેને એકલું ન લાગવા દેતી હુંફાળી હાજરી.

અને ઘણી વાર સૌથી શાંત આવનારા જ સૌથી ઘેરી છાપ છોડી જાય છે.

મૂળ અંગ્રેજી પરથી અનુવાદ: રાજેન્દ્ર આર શાહ 'સ્વપિલ'

'નેશનલ ફાયર સર્વિસ ડે': ગાંધીનગર મહાનગરપાલિકા દ્વારા શહીદ ફાયર જવાનોને શ્રદ્ધાંજલિ અર્પી સન્માનિત કરાયા; ૨૦ એપ્રિલ સુધી જનજાગૃતિ અભિયાન યોજાશે



ગાંધીનગર મહાનગરપાલિકા સંચાલિત સેક્ટર-૧૭ સ્થિત મુખ્ય ફાયર સ્ટેશન ખાતે આજે 'અગ્નિશમન સેવા દિવસ' (નેશનલ ફાયર સર્વિસ ડે) નિમિત્તે શહીદ ફાયર જવાનોની સ્મૃતિમાં વિશેષ કાર્યક્રમ યોજાયો હતો. ૧૪ એપ્રિલ ૧૯૪૪માં મુંબઈના

વિક્ટોરિયા ડક્યાર્ટ પર માલવાહક જહાજમાં લાગેલી ભીષણ આગમાં શહીદ થયેલા ૬૬ અગ્નિશમકોના બલિદાનને યાદ કરી ઉપસ્થિત મહાનુભાવો દ્વારા શ્રદ્ધાંજલિ અર્પણ કરવામાં આવી હતી. આ પ્રસંગે ગાંધીનગર મહાનગરપાલિકાના મેયર શ્રીમતી મીરાબેન પટેલ, સ્ટેન્ડિંગ કમિટી

ચેરમેન શ્રી ગૌરંગભાઈ વ્યાસ, મ્યુનિસિપલ કમિશનર શ્રી જે. એન. વાહેલા, શાસક પક્ષના નેતા શ્રી અનિલસિંહ વાહેલા તેમજ ડેપ્યુટી કમિશનર શ્રી જે. એમ. ભોરણીયા સહિતના મહાનુભાવો ઉપસ્થિત રહ્યા હતા. કાર્યક્રમની શરૂઆતમાં શહીદ જવાનોના માનમાં બે

મિનિટનું મૌન પાળવામાં આવ્યું હતું અને વર્ષ દરમિયાન વિવિધ દુર્ઘટનાઓ વખતે ઉત્કૃષ્ટ કામગીરી કરનારા ફાયર જવાનોને મહાનુભાવોના હસ્તે પ્રશસ્તિ પત્ર આપી સન્માનિત કરવામાં આવ્યા હતા.

મેયર શ્રીમતી મીરાબેન પટેલે તેમના પ્રાસંગિક ઉદબોધનમાં જણાવ્યું હતું કે, ગાંધીનગર મહાનગરપાલિકા શહેરની સુરક્ષા માટે સજ્જ છે. હાલમાં સેક્ટર-૧૭ના મુખ્ય ફાયર સ્ટેશન ઉપરાંત સરગાસણ, રાંધેજા અને ભાટ ખાતે પણ નવીન ફાયર સ્ટેશનો કાર્યરત કરવામાં આવ્યા છે. ફાયર વિભાગના કાફલામાં નવા ડ્રમરજન્સી રેસ્ક્યુ ટેન્કર, ડ્રમીની અલ્ટ્રા હાઈ પ્રેશર વીકલ અને ડ્રમીની ગજરાજ વીકલ જેવા અત્યાધુનિક વાહનોનો સમાવેશ કરીને સુરક્ષા વ્યવસ્થા વધુ મજબૂત બનાવવામાં આવી છે. નાણાકીય વર્ષ ૨૦૨૫-૨૬ દરમિયાન ગાંધીનગર ફાયર બ્રિગેડ દ્વારા કુલ ૪૦૬ આગના

બનાવો અને ૪૮૧ બચાવ કોલ પર સફળતાપૂર્વક કામગીરી કરવામાં આવી છે, તેમજ ૧૪૮૭ જેટલા વિવિધ સુરક્ષા બંદોબસ્ત પણ પૂરા કરવામાં આવ્યા છે.

ફાયર સર્વિસ ડેની ઉજવણીના ભાગરૂપે આજથી ૨૦ એપ્રિલ સુધી ગાંધીનગર મહાનગરપાલિકા દ્વારા વિશેષ જનજાગૃતિ અભિયાન અને ડેમોસ્ટ્રેશનનું આયોજન કરવામાં આવ્યું છે. આ સમાહ દરમિયાન શહેરની હાઈરાઈઝ બિલ્ડિંગો, હોસ્પિટલો અને શાળાઓમાં ફાયર સેફ્ટી અંગેની તાલીમ તેમજ બચાવ કામગીરીના લાઈવ ડેમો આપવામાં આવશે. શાળાના વિદ્યાર્થીઓમાં જાગૃતિ કેળવવા માટે ખાસ તાલીમ કાર્યક્રમો યોજાશે, જેથી આગ જેવી દુર્ઘટનાઓ વખતે સાવચેતી રાખી મોટી હોનારતોને ટાળી શકાય. સમગ્ર કાર્યક્રમમાં ફાયર વિભાગના અધિકારીઓ અને જવાનો મોટી સંખ્યામાં હાજર રહી શહીદોને સલામી આપી હતી.



મહાન સંગીતકાર સ્વ શંકરજીની ૪૦મી પૂણ્યતિથિએ શ્રદ્ધાંજલિ અર્પનો કાર્યક્રમ 'સુરીલે નગ્મો કી મેલોડિયસ બરસાત' ૨૬ એપ્રિલ ૨૦૨૬ રવિવારે રાત્રે ૮-૪૫૫ કલાકે યશવંતરાય નાટ્યગૃહમાં યોજાશે. લાઈવ ઓરકેટ્રા સાથેનું ભવ્ય આયોજન ડૉ. એન. પી. કુહારીયા સંચાલિત સૌમ્ય કરાઓકે ક્લબ દ્વારા મનુભાઈ દીક્ષિત (ડીગાજી) પ્રેરિત મહાન સંગીતકાર જોડી શંકર જયકિશનના સ્વ. શંકરજીની ૪૦મી પૂણ્યતિથી નિમિત્તે "સુરીલે નગ્મો કી મેલોડિયસ બરસાત" ભવ્યતિભવ્ય શ્રદ્ધાંજલિ કાર્યક્રમનું આયોજન તા. ૨૬-૪-૨૬, રવિવારે રાત્રે ૮:૪૫ કલાકે યશવંતરાય નાટ્યગૃહ, ભાવનગર ખાતે કરવામાં આવેલ છે. રાજેશ મહેતાના સિલ્વર સ્ટાર ઓર્કેસ્ટ્રા અને રાજકોટના એસ. જે. માસ્ટર માર્શલ સિન્થેસાઈઝર પ્લેયર તુષાર ગોસાઈ તથા પિયાનો એકોર્ડિયન પ્લેયર અશોક સાગઠિયાની સંગીત સૂરાવલિ સંગાથે સૌમ્ય કરાઓકે ક્લબના સુરીલા ગાયક-ગાયિકાઓ શંકર જયકિશનના સદાબહાર અને લાજવાબ ગીતો પ્રસ્તુત કરશે.



ભાજપા પ્રદેશ અધ્યક્ષ શ્રી જગદીશભાઈ વિશ્વકર્માના અધ્યક્ષસ્થાને ગઈકાલે મોડી સાંજે ગાંધીનગર જિલ્લાના મોટી આદરજ ગામે ભારતીય જનતા પાર્ટીના ઉમેદવારોના સમર્થનમાં વિકાસ સંકલ્પ સભા યોજાઈ હતી જેમાં શ્રી જગદીશભાઈ વિશ્વકર્માએ પ્રધાનમંત્રીશ્રી નરેન્દ્રભાઈ મોદીની વિકાસની રાજનીતિથી ગામના રસ્તાઓથી લઈને છેવાડાના માનવી સુધી પહોંચતા વિવિધ સરકારી યોજનાઓના લાભો વિશે ગ્રામજનો સાથે સીધો સંવાદ કર્યો હતો. આગામી સમયમાં વિકાસની આ રાજનીતિને વધુ વેગ આપવા માટે તેમણે ભારતીય જનતા પાર્ટીને આગામી સ્થાનિક સ્વરાજ્યની ચૂંટણીમાં પ્રચંડ બહુમતીથી વિજયી બનાવવા આહ્વાન કર્યું હતું. ગાંધીનગર લોકસભાના સાંસદ તેમજ કેન્દ્રીય ગૃહ અને સહકાર મંત્રી શ્રી અમિતભાઈ શાહના મતવિસ્તારના ગામમાં આવી તેઓએ આનંદની લાગણી વ્યક્ત કરી હતી. આ પ્રસંગે ગાંધીનગર જિલ્લા ભાજપા પ્રમુખશ્રી અનિલભાઈ પટેલ, પ્રભારીશ્રી રમેશભાઈ સોલંકી, પારાસભ્યશ્રીઓ શ્રી અલ્વેશજી ઠાકોર, શ્રીમતી રીટાબેન પટેલ, ગાંધીનગર શહેર ભાજપા અધ્યક્ષ ડૉ. આશિષકુમાર દવે સહિત સંગઠનના પદાધિકારીઓ, ભાજપા આગેવાનો, અગ્રણીઓ, કાર્યકર્તાઓ અને ગ્રામજનો મોટી સંખ્યામાં ઉપસ્થિત રહ્યાં હતાં.

ધાનેરામાં આંબેડકર જયંતિની ભવ્ય ઉજવણી, રેલી અને રક્તદાન કેમ્પે જમાવ્યો માહોલ

ધાનેરા શહેરમાં આજે મંગળવારે ભારતના બંધારણ નિર્માતા બાબા સાહેબ ડૉ. ભીમરાવ આંબેડકરની જન્મજયંતિ દબદબાભરે ઉજવાઈ હતી. વહેલી સવારથી જ શહેરના વિવિધ વિસ્તારોમાંથી

તમામ સમાજના લોકો મોટી સંખ્યામાં એકત્રિત થયા હતા અને લાલચોક ખાતે આવેલી બાબા સાહેબની પ્રતિમાને ફૂલહાર અર્પણ કરીને પુષ્પાંજલિ આપી તેમની સેવાઓને યાદ કરી હતી. સમગ્ર કાર્યક્રમમાં શ્રદ્ધા

અને ઉત્સાહનો માહોલ જોવા મળ્યો હતો. આ પ્રસંગે સમાજસેવાની ભાવનાને પ્રોત્સાહન આપવા અનુભવ બ્લડ બેંકના સહયોગથી રક્તદાન કેમ્પનું આયોજન કરવામાં આવ્યું હતું, જેમાં ૫૧ જેટલા દાતાઓએ

સ્વેચ્છાએ રક્તદાન કરીને માનવસેવાનું ઉનામ ઉદાહરણ પૂરું પાડ્યું હતું. ઉપરાંત, અંબાજી મંદિરથી લાલચોક સુધી ભવ્ય રેલીનું આયોજન કરવામાં આવ્યું હતું, જેમાં ધાનેરા તાલુકાભરના યુવાનો ભારે ઉત્સાહ સાથે જોડાયા હતા.

દેશભક્તિના નારા અને આંબેડકરના વિચારોના સંદેશ સાથે રેલી શહેરના મુખ્ય માર્ગો પરથી પસાર થઈ હતી. આ સમગ્ર ઉજવણી દ્વારા સમાજમાં એકતા, સમાનતા અને શિક્ષણના મૂલ્યોને વધુ મજબૂતી મળી હતી.

ડોક્ટરો સ્થેથોસ્કોપ છોડી બેટ-બોલ પકડશે: કરાઈમાં ડોક્ટરો માટે મેગા ક્રિકેટ ટ્રાયલ યોજાશે

ગાંધીનગરના કરાઈ ખાતે આગામી ૧૯ એપ્રિલના રોજ ઈન્ડિયન હેલ્થકેર લીગ (ઈઈએન) સીઝન-૨ માટે મેગા ટ્રાયલ્સનું આયોજન કરવામાં આવ્યું છે. આ કાર્યક્રમ દ્વારા ગુજરાતના ડોક્ટરો અને મેડિકલ ક્ષેત્રના વિદ્યાર્થીઓને ક્રિકેટ રમવાની તક મળશે. વર્ષના અંતે ૮ રાજ્યોની ટીમો વચ્ચે મેચો રમાશે. આ આયોજનનો હેતુ તબીબોને તણાવમાંથી મુક્તિ આપવાનો અને કેન્સર મુક્ત ભારતનો સંદેશ ફેલાવવાનો છે.

તબીબી ક્ષેત્રના વ્યવસાયિકો માટે રમતગમતના માધ્યમથી સ્વાસ્થ્ય અને જાગૃતિ લાવવાના હેતુ સાથે આ સ્પોર્ટ્સ મહોત્સવનું આયોજન કરવામાં આવ્યું છે. ઉચ્છૃંખિત દ્વારા સંચાલિત આ લીગના ટ્રાયલ્સ રવિવારે સવારે ૮ વાગ્યાથી કરાઈ સ્થિત શિવાય ક્રિકેટ એકેડેમીના મેદાન પર શરૂ થશે. ઉદયપુરમાં ટ્રાયલ્સની કામગીરી પૂર્ણ થયા બાદ હવે ગુજરાતના તબીબો માટે પોતાની પ્રતિભા બતાવવાનો આ સમય છે. આ પસંદગી પ્રક્રિયામાં સ્મૃજી, ડેન્ટલ (મજી/સજી) ડોક્ટરો અને મેડિકલનો અભ્યાસ કરતા વિદ્યાર્થીઓ પણ ભાગ લઈ શકશે. મેદાન પર પ્રોફેશનલ કોચિંગ સ્ટાફની દેખરેખ હેઠળ ખેલાડીઓની ક્ષમતા યકાસવામાં આવશે.

વર્ષના અંત ભાગમાં આ ટુર્નામેન્ટનો મુખ્ય તબક્કો શરૂ થશે. આઠ દિવસ સુધી ચાલનારા આ ટુર્નામેન્ટમાં ગુજરાત, રાજસ્થાન, મુંબઈ અને દિલ્લી સહિત કુલ ૮ રાજ્યોની કેન્વાઈઝી ટીમો મેદાનમાં ઉતરશે. આ તમામ મેચો લેધર બોલથી રમવામાં આવશે. રમતગમત દ્વારા શારીરિક ફિટનેસ જળવાય અને સાથે મળીને સમાજમાં કેન્સર મુક્ત ભારતનો વિચાર પહોંચાડી શકાય તેવો લક્ષ્યાંક સંસ્થાએ રાખ્યો છે. આ ટુર્નામેન્ટમાં ભાગ લેવા ઈચ્છતા અથવા વધુ વિગતો મેળવવા માંગતા તબીબો સંસ્થાની સત્તાવાર વેબસાઈટ ડૉ.રફર્ડ.ઈ.ઈ.ઈ. પર જઈને પોતાની ઓનલાઈન નોંધણી કરાવી શકે છે.

પ્રોફેશનલ કોચિંગ સ્ટાફ દ્વારા પસંદ થયેલા ૩૫૦ થી ૪૫૦ ખેલાડીઓ માટે જુલાઈ ૨૦૨૬માં ઓકશન પ્રક્રિયા હાથ ધરવામાં આવશે. આ ટ્રાયલ્સમાંથી જે ખેલાડીઓ શોર્ટલિસ્ટ થશે, તેમના માટે જુલાઈ ૨૦૨૬માં આઈપીએલની પદ્ધતિ મુજબ હરાજી એટલે કે ઓકશન રાખવામાં આવ્યું છે. ટ્રાયલ્સમાં શોર્ટલિસ્ટ થયેલા ખેલાડીઓ જ આ ઓકશન પ્રક્રિયામાં ભાગ લેવા માટે પાત્ર હશે.

નબળી પ્રિમોન્સુન કામગીરીને કારણે સુરત મ્યુનિ. કમિશનર અકળાયા : સસ્પેન્ડ કે ફરજિયાત નિવૃત્તિ સુધીના પગલાં ભરવાની ચીમકી



સુરત પાલિકાની કેટલીક કામગીરી ઝોન અને વિભાગ વચ્ચે થતી નથી તેવા કિસ્સામાં જવાબદારીમાંથી બહાનો કાઢી એક બીજા પર જવાબદારી નાંખનારા અધિકારીઓ સામે મ્યુનિ. કમિશનર વરસી પડ્યા હતા. જવાબદારીમાં ખો આપનારા અધિકારીઓની ઝાટકણી કાઢી આવા અધિકારીઓને સસ્પેન્ડ કરવાથી માંડી ફરજિયાત નિવૃત્તિ સુધીના પગલાં ભરવાની ચીમકી આપતા

અધિકારીઓમાં સોપો પડી ગયો હતો. આ ઉપરાંત ખાડી સફાઈની કામગીરીમાં દબાણ હટાવાતા નથી તેથી તે કામગીરી પણ ઝડપી કરવા માટે મ્યુનિ. કમિશનરે સૂચના આપી હતી. સુરત મ્યુનિ. કમિશનર એમ.નાગરાજને થોડા સમય પહેલાં બીઆરટીએસ રૂટનો રાઉન્ડ લીધો હતો. તેમાં કેટલીક ખામીઓ કાઢી તેને સુધારવા માટે તાકીદ કરી હતી. બીઆરટીએસના બોર્ડની

આસપાસ વૃક્ષોની ડાળીઓ, રાત્રે ઓછો પ્રકાશ સહિતના મુદ્દાઓ અંગે તેમણે બીઆરટીએસ વિભાગના કાર્યપાલક ઈજનેર માનસિંહ ચૌધરીને ટકોર કરી હતી. જોકે, ચૌધરીએ આ કામગીરી ઝોન લેવલે થતી હોવાનું કહી જવાબદારી ટાળવાનો પ્રયાસ કર્યો હતો. કામગીરીમાં જવાબદારી એક બીજા પર ઢોળવાના પ્રયાસ સામે મ્યુનિ. કમિશનર અકળાયા હતા. આવી બહાનાબાજી સામે

તેઓએ કડક વલણ અપનાવ્યું હતું અને ઝાટકણી કાઢી હતી. તેઓએ અધિકારીઓને સ્પષ્ટ કહી દીધું હતું કે, આ રીતે જવાબદારી એક બીજા પર ઢોળવી હોય તો સસ્પેન્ડ કરે ફરજિયાત નિવૃત્તિ માટે તૈયાર રહો. મ્યુનિ. કમિશનરના આવા વલણના કારણે અધિકારીઓમાં સોપો પડી ગયો હતો.

આ ઉપરાંત બેઠકમાં પ્રિમોન્સુન કામગીરી નબળી થઈ રહી છે તેની સામે પણ ઝાટકણી કાઢી હતી. ચોમાસુ આવે તે પહેલાં ખાડીની સફાઈ કરવા તથા ખાડી પરના દબાણ દૂર કરવા માટે સૂચના આપી હતી. આ દબાણ હજી સુધી કેમ દૂર કરાયા નથી કોની રાહ જોવામાં આવે છે તેવા પ્રશ્ન સાથે તાકીદ દબાણ દૂર કરવા માટે સૂચના આપી હતી. સાથે સાથે તેઓએ સાત દિવસની અંદર ખાડીઓ પરના દબાણો દૂર કરવા અને અંદર સુધી પહોંચી સંપૂર્ણ સફાઈ કરવા માટે સ્પષ્ટ એકાંત પ્લાન રજૂ કરવાનો આદેશ આપ્યો છે.

ગુજરાત કેડરના ૪ અધિકારીને કેન્દ્રમાં મોટી જવાબદારી

ભારત સરકારની મંત્રીમંડળ નિયુક્તિ સમિતિએ દેશભરના કુલ ૪૮ વરિષ્ઠ અધિકારીઓની ઉચ્ચ સ્તરીય નિયુક્તિઓને મંજૂરી આપતા ગુજરાત કેડરના ૪ અધિકારીઓને મહત્વપૂર્ણ પદો પર નિયુક્ત કર્યા છે. આ તમામ નિમણૂકો પે-મેટ્રિક્સના લેવલ-૧૪ મુજબ કરવામાં આવી છે, જે સંયુક્ત સચિવ અથવા તેના સમકક્ષ દરજ્જાની હોય છે.

નિયુક્તિ પામેલા અધિકારીઓમાં વિપુલ અગ્રવાલ ૨૦૦૧ બેચ)ને પૂર્વોત્તર ક્ષેત્ર વિકાસ મંત્રાલયમાં સંયુક્ત સચિવ તરીકે જવાબદારી સોંપવામાં આવી છે. પ્રદીપસિંહ રૌઢજી, ૨૦૦૫ બેચ)ને નીતિ આયોગમાં સલાહકાર તરીકે નિયુક્ત કરવામાં આવ્યા છે, જે સંયુક્ત સચિવ સમકક્ષ પદ છે.

કેન્દ્ર સરકારમાં સંયુક્ત સચિવ અથવા તેના સમકક્ષ પદ પર નિમણૂક માત્રોજી અધિકારીઓ પૂરતી મર્યાદિત નથી. કેન્દ્રિય સ્ટાફિંગ યોજના (ઝીઈઈઈઈઈઈઈઈઈઈઈઈઈઈ) તથા કેબિનેટની નિયુક્તિ સમિતિ (ઇજકે)ના નિયમો મુજબ, રૌઢજી સહિત અન્ય ઈન્ડિયા સર્વિસના અધિકારીઓને પણ તેમની સિનિયોરિટી, અનુભવ અને કાર્યક્ષમતાના આધારે સંયુક્ત સચિવ કક્ષાના પદ પર નિયુક્ત કરી શકાય છે. આ નિયુક્તિઓ સામાન્ય રીતે પે-મેટ્રિક્સ લેવલ-૧૪ હેઠળ થાય છે, જે સંયુક્ત સચિવ સ્તર સમકક્ષ ગણાય છે. આ જ નિયમોના આધારે ગુજરાત કેડરના વિપુલ અગ્રવાલ (૧૯, ૨૦૦૧)ને ઉત્તર-પૂર્વ વિસ્તાર વિકાસ મંત્રાલયમાં સંયુક્ત સચિવ તરીકે

તે ઉપરાંત, હાર્દિક સતીશચંદ્ર શાહ (૧૯, ૨૦૧૦ બેચ)ને વડાપ્રધાન કાર્યાલયમાં અંગત સચિવ તરીકે નિયુક્ત કરવામાં આવ્યા છે, જે અત્યંત મહત્વપૂર્ણ અને વિશ્વાસપૂર્ણ પદ ગણાય છે. જ્યારે ઉદિત અગ્રવાલ (૧૯, ૨૦૦૮ બેચ)ને માર્ગ પરિવહન અને ધોરીમાર્ગ મંત્રાલયમાં સંયુક્ત સચિવ તરીકે નિયુક્ત કરવામાં આવ્યા છે. ગુજરાત કેડરના અધિકારીઓને કેન્દ્રમાં મળેલી આ મહત્વપૂર્ણ જવાબદારીઓ રાજ્ય માટે ગૌરવની બાબત માનવામાં આવી રહી છે. વહીવટી ક્ષેત્રમાં ગુજરાતના અધિકારીઓની પ્રતિભા અને કાર્યક્ષમતા ફરી એકવાર રાષ્ટ્રીય સ્તરે પ્રતિબિંબિત થઈ છે.